

Türkmenistanyň hemişelik Bitaraplygynyň 30 ýyllygy mynasybetli
döwlet sylaglaryny gowşurmak dabarasy geçirildi

2025-nji ýylyň 6-njy dekabrynda Türkmenistanyň Daşary işler ministrliginde ýurdumyzyň diplomatik gullugynyň işgärlerini «Türkmenistanyň Bitaraplygynyň 30 ýyllygyna» atly ýubileý medaly bilen sylaglamak dabarasy geçirildi. Bu barada TDIM-niň resmi web saýtynda habar berilýär.



Türkmenistanyň Ministrler Kabinetiniň Başlygynyň orunbasary, daşary işler ministri Raşid Meredow dabara gatnaşyjylara ýüzlenip, Türkmenistanyň hemişelik Bitaraplygynyň 30 ýyllyk baýramy mynasybetli ýurdumyzda geçirilýän möhüm halkara çärelerine üns çekdi. Hususan-da, şu ýylyň 12-nji dekabrynda Aşgabatda geçiriljek halkara forumynyň ähmiýeti aýratyn nygtaldy.

Türkmenistanyň hemişelik Bitaraplygynyň 30 ýyllygy mynasybetli döwlet sylaglaryny gowşurmak dabarasy geçirildi



Soňra ministr «Türkmenistanyň Bitaraplygynyň 30 ýyllygyna» atly Türkmenistanyň ýubileý medaly bilen sylaglamak hakyndaky Türkmenistanyň Prezidentiniň Permanyny okady we Daşary işler ministrliginiň işgärlerine döwlet sylaglary we ýadygärlik nyşanlary dabaraly ýagdaýda gowşuryldy. Ýokary döwlet sylaglaryna Türkmenistanyň döwlet Garaşsyzlygyny hem-de hemişelik Bitaraplyk hukuk ýagdaýyny pugtalandyrmaga, şeýle hem Watanymyzyň dünýä ýüzündäki halkara abraýyny ýokarlandyrmaga şahsy goşant goşan türkmen diplomatlary mynasyp boldy.

«THE ASHGABAT TIMES».